


भाजपा केन्द्रीय नेतृत्व ने चुनावी समय खेला ब्राह्मण चेहरे पर दाव

मोदी और शाह की पसंद सी.पी. जोशी बने भाजपा के प्रदेशाध्यक्ष



डॉ.सी.पी.जोशी के ट्विटर हैंडल से ली गई फोटो।

जयपुर। राजस्थान में सतीश पुनिया का तीन साल का कार्यकाल दिसंबर माह में पूरा हो गया था। उसके बाद से ही राजस्थान में भाजपा का नया प्रदेश अध्यक्ष बनने की चर्चाएं भी शुरू हो गई थी। राजस्थान भाजपा में आपसी गुटबाजी के चलते पार्टी किसी ऐसे चेहरे को प्रदेश अध्यक्ष बनाना चाहती थी जो कि निरुपेन्द्र हो। वहीं ऐसे व्यक्ति को भी प्रदेश अध्यक्ष के रूप में चुनना चाहती थी जो आगामी विधानसभा चुनाव में पूरी तरह से पार्टी के लिए काम कर सके और खुद विधानसभा चुनाव में किसी सीट से उम्मीदवार ना हो। वहीं किसी एक बड़ी जाति को भी उनके नाम के माध्यम से साधने का प्रयास हुआ है।

सीपी जोशी का चेहरा अभी केवल चित्तौड़गढ़ और उदयपुर संभाग में ही ज्यादा सक्रिय रहा है। लेकिन अब सीपी जोशी प्रदेश अध्यक्ष बनने के बाद पार्टी के बड़े चेहरे के रूप में सामने आएंगे। वहीं असम का राज्यपाल बनने से उदयपुर संभाग में भाजपा के बड़े चेहरे के रूप में एक वैक्यूम पैदा हो गया था। जिसे भी सीपी जोशी के मार्फत भरने का प्रयास है। वहीं 58 साल के पुनिया के मुकाबले जोशी (47) यंग भी हैं। प्रदेश प्रभारी अरुण सिंह की ओर से जोशी की नियुक्ति संबंधी पत्र जारी किया गया। वहीं भाजपा ने विधानसभा चुनाव से ठीक आठ महीने पहले राजस्थान प्रदेश संगठन में बड़ा बदलाव करके सबको चौंकाया है। सतीश पुनिया की जगह चित्तौड़गढ़ से सांसद सीपी जोशी को भाजपा का नया प्रदेशाध्यक्ष बनाया गया है। उन्हें प्रदेशाध्यक्ष बनाकर भाजपा ने ब्राह्मण वोटर्स को मैसज देने की कोशिश की है। ब्राह्मण भाजपा का सबसे बड़ा कोर वोटर रहा है। ऐसे में इस बड़े वर्ग को साधने के हिसाब से इस नियुक्ति को अहम माना जा रहा है। बीजेपी के पिछले 42 साल से ज्यादा के इतिहास में राजस्थान में 22 साल से ज्यादा प्रदेशाध्यक्ष इसी वर्ग से रहे हैं। जोशी भाजपा राजस्थान के 15वें अध्यक्ष और

■ प्रदेशाध्यक्ष बनने के बाद सांसद जोशी मिले प्रधानमंत्री मोदी व राष्ट्रीय अध्यक्ष जेपी नड्डा से

मंत्रिमंडल में राजस्थान की भागीदारी की बात करें तो चार मंत्री हैं। इनमें तीन लोकसभा सांसद गजेन्द्र सिंह शेखावत, अर्जुनराम मेघवाल और कैलाश चौधरी और एक राज्यसभा सांसद भूपेंद्र यादव केंद्रीय मंत्रिमंडल में शामिल हैं। गजेन्द्र सिंह शेखावत गैर आरक्षित वर्ग से आते हैं, जबकि बाकी तीनों मंत्री आरक्षित वर्ग से हैं। इनमें एक एससी और दो ओबीसी वर्ग से हैं। लोकसभा अध्यक्ष के पद पर कोटा सांसद ओम बिड़ला हैं जो वैश्य वर्ग से आते हैं। वहीं उपराष्ट्रपति के पद पर जगदीप धनखड़ हैं जो जाट समुदाय से हैं। भाजपा के प्रदेश नेतृत्व, केंद्रीय मंत्रिमंडल और राष्ट्रीय संगठन में कोई भी ब्राह्मण नेता प्रमुख भूमिका में नहीं होने के कारण सीपी जोशी को प्रदेश अध्यक्ष बनाकर भाजपा ने ब्राह्मणों को साधने की कोशिश की है। प्रदेश में ब्राह्मणों का बड़ा वोट बैंक है और माना जाता है। हाल ही जयपुर में हुई ब्राह्मण महापंचायत में भी ब्राह्मण समाज को राजनीतिक रूप से कम आँके जाने की बात उठी थी।

भाजपा प्रदेश अध्यक्ष सतीश पुनिया को प्रदेश अध्यक्ष पद से हटाने के विरोध में जाट समाज के लोगों के द्वारा भाजपा कार्यालय के सामने प्रधानमंत्री मोदी अभिमत शाह का पुतला जलाया। इस दौरान उन्होंने कहा कि मोदी समाज के विरोधी हैं। भाजपा प्रदेश अध्यक्ष सतीश पुनिया ने कहा कि भाजपा सभी समाज की पार्टी है। यहाँ अध्यक्ष की जाति का नहीं पार्टी कार्यकर्ता होता है। मेरा 3 वर्ष का कार्यकाल पूरा हो चुका, नये अध्यक्ष पार्टी को और आगे ले जाएँगे। जो लोग भी भाजपा कार्यालय प्रदर्शन कर रहे हैं वह भाजपा कार्यकर्ता नहीं हैं।

पुनियां ने जताया केन्द्रीय नेतृत्व का आभार

जयपुर। भाजपा के निवर्तमान प्रदेशाध्यक्ष सतीश पुनियां ने सांसद सीपी जोशी को प्रदेशाध्यक्ष बनने के बाद बयान देते हुए कहा कि मैं हृदय से प्रधानमंत्री नरेंद्र मोदी, राष्ट्रीय अध्यक्ष जेपी नड्डा और केन्द्रीय नेतृत्व का आभार व्यक्त करता हूँ, और पार्टी के निर्णय का स्वागत करता हूँ। यह भाजपा ही है जो सदैव समय-समय पर नए नेतृत्व को तैयार करती है, अक्सर देती है और आगे बढ़ाती है। सांसद सीपी जोशी के भाजपा प्रदेश अध्यक्ष के रूप में नामित होने से पार्टी को और ज्यादा ताकत मिलेगी।

7वें ब्राह्मण अध्यक्ष बने। इससे पहले हरिश्चंकर भाषड़ा, भंवरलाल शर्मा, ललित किशोर चतुर्वेदी, महेश चंद्र शर्मा, रघुवीर सिंह कोशल और अरुण चतुर्वेदी ब्राह्मण प्रदेशाध्यक्ष रहे हैं। पुनिया प्रदेशाध्यक्ष के पद पर करीब साढ़े तीन साल तक रहे। वहीं नया प्रदेशाध्यक्ष बनाने की चर्चाओं में सीपी जोशी का नाम सबसे आगे था। प्रदेशाध्यक्ष बनने के बाद सीपी जोशी ने खुद को किसी भी गुट में होने से इनकार करते हुए सबको साथ लेकर चलने की बात कही है। वहीं जोशी के प्रदेशाध्यक्ष बनने के बाद प्रधानमंत्री नरेंद्र मोदी, राष्ट्रीय अध्यक्ष जेपी नड्डा मिले। वहीं प्रधानमंत्री नरेंद्र मोदी से मिल कर सीपी जोशी ने साफ कर दिया कि वे किसी गुट से नहीं आते हैं और उनको प्रधानमंत्री

नरेंद्र मोदी की सिफारिश के बाद बनाया गया है। भाजपा में पूर्व मुख्यमंत्री वसुंधरा राजे और प्रदेश अध्यक्ष के तौर पर सतीश पुनिया के बीच लगातार आपसी खींचतान बढ़ रही थी। जनवरी में जब पुनिया का कार्यकाल खत्म होने के बाद भी उनको प्रदेश अध्यक्ष के पद पर बरकरार रखा गया तो दोनों में दूरियां ज्यादा बढ़ने लगीं। पिछले दिनों वसुंधरा राजे के सालासर में हुए जन्मदिन कार्यक्रम को लेकर दोनों में अजबत काफी बढ़ गई थी। वसुंधरा राजे के जन्मदिन कार्यक्रम के दिन ही जयपुर में पार्टी की ओर से सरकार के खिलाफ प्रदर्शन का कार्यक्रम तय होने की घटना से नाराज वसुंधरा समर्थक नेता इस बात की लगातार हवा दे रहे थे कि पुनिया वसुंधरा राजे को तबज्जो नहीं दे रहे। यह

बात आम हो गई थी कि वसुंधरा राजे और सतीश पुनिया में बंन नहीं रही है। कार्यकर्ताओं में भी लगातार नेगेटिव मैसज जा रहा था और इससे पार्टी में नीचे तक गुटबाजी पनप रही थी। केंद्रीय नेतृत्व ने बीच का रास्ता निकालकर पुनिया का एक्सटेंशन रोककर नए अध्यक्ष के तौर पर सीपी जोशी का नाम घोषित कर दिया। भाजपा का केन्द्रीय नेतृत्व राजस्थान में चुनाव को देखते हुए सोशल इंजीनियरिंग पर भी फोकस किया है। मौजूदा समय में प्रदेश भाजपा में कोई भी ब्राह्मण चेहरा प्रमुख भूमिका में नहीं था। इसी तरह केंद्र की भाजपा सरकार और राष्ट्रीय संगठन में भी राजस्थान से कोई ब्राह्मण चेहरा प्रभावी भूमिका में नहीं है। राजस्थान से लोकसभा और राज्यसभा को मिलाकर भाजपा के कुल 28 सांसद हैं। केंद्रीय

दिव्या मित्तल का केस क्यों नहीं हुआ सूचीबद्ध?

जयपुर। भाजपा के निवर्तमान प्रदेशाध्यक्ष सतीश पुनियां ने सांसद सीपी जोशी को प्रदेशाध्यक्ष बनने के बाद बयान देते हुए कहा कि मैं हृदय से प्रधानमंत्री नरेंद्र मोदी, राष्ट्रीय अध्यक्ष जेपी नड्डा और केन्द्रीय नेतृत्व का आभार व्यक्त करता हूँ, और पार्टी के निर्णय का स्वागत करता हूँ। यह भाजपा ही है जो सदैव समय-समय पर नए नेतृत्व को तैयार करती है, अक्सर देती है और आगे बढ़ाती है। सांसद सीपी जोशी के भाजपा प्रदेश अध्यक्ष के रूप में नामित होने से पार्टी को और ज्यादा ताकत मिलेगी।

अधिकारियों की सूची तैयार करो। अदालत ने रजिस्ट्रार से यह भी बताने को कहा है कि ऐसे कितने मामले हैं, जिनमें अदालती आदेश के बावजूद भी केस तय समय पर सुनवाई के लिए सूचीबद्ध नहीं किया गया। वहीं अदालत ने दिव्या मित्तल की जमानत याचिका को अन्य एकलपीठ के समक्ष सूचीबद्ध करने को कहा है। जस्टिस नरेंद्र सिंह ने यह आदेश दिव्या मित्तल की जमानत याचिका पर सुनवाई से इनकार करते हुए दिए।

दरअसल गत 16 फरवरी को याचिकाकर्ता दिव्या की ओर से उनके वकील ने मामले की सुनवाई एक सप्ताह टालने की गुहार की थी।

हाईकोर्ट ने मांगा जवाब

जयपुर, (का.सं.)। राजस्थान हाईकोर्ट ने फारमेशन भर्ती-2018 की दक्षता परीक्षा में अनियमितता से जुड़े मामले में स्थायत शासन सचिव और कर्मचारी चयन बोर्ड से जवाब मांगा है। जस्टिस सुदेश बंसल की एकलपीठ ने यह आदेश मुकेश कुमार शुमां व अन्य की याचिका पर प्रारंभिक सुनवाई करते हुए दिए। याचिका में अधिवक्ता रामप्रताप सैनी ने अदालत को बताया कि 10 अगस्त 2021 को फायरमैन ने छह सी पदों के लिए परीक्षा आयोजित की गई।

बांग्लादेश ने आयरलैंड को 10 विकेट से हराकर वनडे श्रृंखला जीती

सिलहट (बांग्लादेश), 23 मार्च। तेज गेंदबाज हसन महमूद ने पहली बार पांच विकेट हासिल किये जिसकी बदौलत बांग्लादेश ने गुरुवार को यहाँ आयरलैंड को तीसरे और अंतिम वनडे में 10 विकेट से हराकर एक दिवसीय अंतरराष्ट्रीय श्रृंखला 2-0 से जीत ली।

बांग्लादेश ने पहला मैच 183 रन से हराकर वनडे में अपनी सबसे बड़ी जीत दर्ज की थी और दूसरा मैच बारिश को भेंट चढ़ गया था।

यह पहली बार है जब बांग्लादेश ने किसी भी टीम को 10 विकेट से शिकस्त दी हो। आसमान में बादल छाये हुए थे और आयरलैंड ने टॉस जीतकर बल्लेबाजी का फैसला किया लेकिन पूरी टीम 28.1 ओवर में महज 101 रन पर सिमट गयी।

निखत, नीतू ने फाइनल में किया प्रवेश, रजत सुनिश्चित

नयी दिल्ली, 23 मार्च। गत विश्व चैंपियन निखत जरीन और राष्ट्रमंडल खेल गोल्ड मेडलिस्ट नीतू घंघास ने महिला मुक्केबाजी विश्व चैंपियनशिप में गुरुवार को अपने-अपने सेमीफाइनल मुकाबले जीतकर फाइनल का टिकट कटा लिया।

इंदिरा गांधी स्टेडियम पर आयोजित प्रतियोगिता में निखत ने 50 किग्रा वर्ग के सेमीफाइनल में कॉलंबिया की इंडिया वैलेंसिया को 5-0 से पछाड़ा। नीतू ने 48 किग्रा के सेमीफाइनल में कजाकस्तान की अलगासी से 6-1, 6-2 से शिकस्त दी। पिछले तीनों मुकाबले आरएससी (रेफरी द्वारा मुकाबला रोका जाना) पद्धति से जीतने वाली नीतू को टूर्नामेंट में पहली बार टक्कर

मिली, हालांकि मैच रिव्यू होने के बाद उन्होंने जीत हासिल कर ली। बाल्किबोवा ने पूरे बाउट के दौरान शानदार डिफेंस का प्रदर्शन किया लेकिन 22 चतुर्थी नीतू ने चतुर्थाई से सटीक मुक्के मारे और अपार धैर्य का प्रदर्शन करते हुए पहली बार प्रतियोगिता के फाइनल में जगह बना ली। पिछले साल विश्व चैंपियनशिप के क्वार्टरफाइनल में बाल्किबोवा से हारने वाली नीतू ने इस जीत के साथ हिसाब भी चुकता कर लिया।

नीतू के विपरीत, निखत को फाइनल में पहुंचने के लिये जरा भी संघर्ष नहीं करना पड़ा। निखत ने अपनी तेज गति और शानदार ताकत का उपयोग करते हुए रियो ओलिंपिक

की कांस्य पदक विजेता वैलेंसिया के खिलाफ बाउट को शुरू से ही नियंत्रित किया। वैलेंसिया पर शुरूआती दबाव बनाने के बाद भी निखत ने आगले राउंड में अपना संभ्रम नहीं खोया और एकतरफा मुकाबला जीतकर लगातार दूसरी बार फाइनल में जगह बना ली। नीतू-निखत ने इस जीत के साथ भारत के लिये रजत पदक भी सुनिश्चित कर लिये हैं। खिलावी मुकाबले में नीतू का सामना शनिवार को 2022 एशियाई चैंपियनशिप की कांस्य पदक विजेता मंगोलिया की लुत्सेखान अर्त्लासिटसेग से होगा। निखत स्वर्ण पदक के लिये रिविwar को दो बार की एशियाई चैंपियन विगतनाम की गुयेन थी टीम से पिछेगी।

चिक्कारंगप्पा हांगकांग में संयुक्त रूप से चौथे स्थान पर

हांगकांग, 23 मार्च। भारतीय गोल्फर एस चिक्कारंगप्पा ने यहाँ विश्व सिटी चैंपियनशिप के शुरूआती दौर में चार अंडर 66 का कार्ड खेला जिससे वह संयुक्त रूप से चौथे स्थान पर चल रहे हैं।

डीजीसी ओपन के विजेता मिगुएल टागुपुना ने वही शानदार जारी रखते हुए सात अंडर बार 63 का कार्ड खेला जिससे वह एकल बढत बनाये हैं। 'खिलाडी' भारतीयों में सर्वश्रेष्ठ स्थान पर चल रहे हैं। अन्य भारतीयों में करणदीप कोचर और हनी बेसोया ने 69-69 के कार्ड खेले जिससे दोनों संयुक्त 31वें स्थान पर हैं।

एसएसपी चौरसिया (70) संयुक्त 48वें जबकि वीर अहेलावत, जीव मिल्खा सिंह और शिव कपूर एक ओवर 71 के कार्ड से संयुक्त 63वें स्थान पर चल रहे हैं। विराज मटप्पा और गगनजीत भुल्लर संयुक्त 87वें स्थान पर काबिज हैं।

‘मोहरे बदलने से सत्ता नहीं बदलती’

भाजपा में प्रदेशाध्यक्ष बदलने के मौके का लाभ उठाते हुए मु.मंत्री गहलोत के गुणागान के कसीदे कसे

जयपुर, (का.प्र.)। राजस्थान में कांग्रेस में कई दिनों से बदलाव को लेकर अटकलें चल रही है यहाँ तो बदलाव नहीं हुआ लेकिन भाजपा ने सतीश पुनियां के स्थान पर अब चित्तौड़गढ़ सांसद सीपी जोशी को प्रदेश अध्यक्ष बना दिया है। राजस्थान प्रदेश कांग्रेस के अध्यक्ष गोविंद सिंह डोटसरा ने इसी बहाने अपनी पार्टी के नेताओं को इशारा ही इशारा में हिदायत दे डाली और कहा कि मोहरे बदलने से सत्ता नहीं बदलती।

डोटसरा ने कहा कि भाजपा के निर्णय में मुझे ज्यादा नहीं कहना, लेकिन मोहरे बदलने से सत्ता में नहीं आया जा सकता। उन्होंने कहा कि 4 साल से भाजपा प्रतिपक्ष की भूमिका निभाने में फेल रही है। इनके पास न एक जुटता है, न ये जनता के मुदे उठा पाते हैं। जनता से जुड़े जितने भी मुदे हैं, उन्हें गहलोत की नेतृत्व वाली सरकार सॉल्व कर रही है। अच्छी गवर्नमेंट दे रही है और हम जनता के लिए काम कर रहे हैं। इसलिए कहना चाहता हूँ कि मोहरे बदलने से कुछ नहीं होगा। आपको अपने विचार और

- यह कहकर डोटसरा ने नेतृत्व परिवर्तन की मांग करने वालों को निशाने पर लिया और कहा, "सत्ता तो गहलोत की तरह जनहित के कार्य करने से आती है"
- इससे पहले प्रदेश कांग्रेस के आव्हान पर सिर्फ तीन मंत्री और 7 विधायक ही विरोध- प्रदर्शन में पहुंचे, जबकि सभी को अनिवार्य रूप से आने को कहा था

अपनी विचारधारा को बदलना पड़ेगा। डोटसरा ने मुख्यमंत्री अशोक गहलोत के कामों की तारीफ करते हुए कहा कि सत्ता केवल गहलोत की तरह आच्छान पर राहुल गांधी के खिलाफ कार्यवाही के विरोध में प्रदेश कांग्रेस कार्यालय के बाहर प्रदर्शन के लिए सभी मंत्रियों और विधायकों/विधानसभा उम्मीदवारों को बुलाया गया था, लेकिन तय समय के 1 घंटे बाद और विरोध कार्यक्रम के अंत तक सिर्फ तीन मंत्री और 7 विधायक ही विरोध प्रदर्शन में पहुंचे। वहीं कांग्रेस के विधानसभा उम्मीदवारों में भी दो-तीन ही प्रदर्शन में पहुंचे थे।

लाते हैं और जनता को लाभ पहुंचाते हैं। यह काम भाजपा नहीं कांग्रेस कर रही है। इससे पहले प्रदेश कांग्रेस अध्यक्ष गोविंद सिंह डोटसरा के आव्हान पर राहुल गांधी के खिलाफ कार्यवाही के विरोध में प्रदेश कांग्रेस कार्यालय के बाहर प्रदर्शन के लिए सभी मंत्रियों और विधायकों/विधानसभा उम्मीदवारों को बुलाया गया था, लेकिन तय समय के 1 घंटे बाद और विरोध कार्यक्रम के अंत तक सिर्फ तीन मंत्री और 7 विधायक ही विरोध प्रदर्शन में पहुंचे। वहीं कांग्रेस के विधानसभा उम्मीदवारों में भी दो-तीन ही प्रदर्शन में पहुंचे थे।

जोशी के अध्यक्ष बनने से भाजपा परिवार में खुशी का माहौल

जयपुर। भाजपा के नवनियुक्त प्रदेशाध्यक्ष सांसद सीपी जोशी को बधाई देते हुए प्रदेश के वरिष्ठ नेताओं और कार्यकर्ताओं ने खुशी जताते हुए राष्ट्रीय नेतृत्व का आभार व्यक्त किया।

भाजपा में अब तक के सबसे युवा अध्यक्ष बने मिलनसार व्यक्ति के घनी चित्तौड़गढ़ के सांसद सीपी जोशी 2019 के लोकसभा चुनाव में पूरे देश में सबसे अधिक मतां से चुनाव जीतने वाले पहले 10 सांसदों में से थे। वहीं राजस्थान में बड़ी जीत के मामले में वो दूसरे नंबर पर थे, इससे उनकी लोकप्रियता का अनुमान लगाया जा सकता है। प्रदेश प्रभारी अरुण सिंह ने सीपी जोशी को बधाई देते हुए कहा कि सरल, सौम्य एवं मरुभाषी व्यक्तित्व के घनी, लोकप्रिय युवा सांसद के कुशल संगठनात्मक नेतृत्व में राजस्थान में भाजपा का और विस्तार कर कांग्रेस सरकार के कुशासन के खिलाफ संघर्ष करेंगे। भाजपा राष्ट्रीय उपाध्यक्ष वसुंधरा राजे ने उनकी नियुक्ति पर प्रसन्नता जाहिर की, उनको आगामी कार्यकाल की सफलता के लिए शुभकामनाएं दीं। उन्होंने कहा कि लंबे समय से संगठन से जुड़े विभिन्न दायित्वों का निर्वहन करने वाले

जोशी निश्चित ही पार्टी को सफलता के नए मुकाम पर लेकर जाएंगे। भाजपा की राष्ट्रीय मंत्री और राजस्थान की सह-प्रभारी विजया राहटकर ने जोशी की नियुक्ति पर खुशी व्यक्त करते हुए कहा कि उनका सहज एवं विनम्र व्यक्तित्व पार्टी से नए एवं ऊर्जावान युवाओं को पार्टी से जोड़ने में सहायक होगा। निवर्तमान प्रदेशाध्यक्ष डॉ. सतीश पुनियां ने जोशी को बधाई देते हुए उनकी नियुक्ति के लिए राष्ट्रीय अध्यक्ष जेपी नड्डा का आभार व्यक्त किया, उन्होंने कहा कि हम सब मिलकर 2023 में राजस्थान को कांग्रेससमुक्त बनाकर भाजपा बहुमत की सरकार बनाएंगे।

राज्यसभा सांसद घनश्याम तिवारी ने सांसद सीपी जोशी को भाजपा राजस्थान प्रदेश अध्यक्ष नियुक्त होने पर हार्दिक बधाई और शुभकामनाएं देते हुए कहा कि जोशी के राजनीतिक अनुभव का भाजपा को निश्चित ही लाभ मिलेगा। उपनेता प्रतिपक्ष राजेन्द्र राठौड़ ने सांसद सीपी जोशी को शुभकामनाएं देते हुए कहा कि उनके कुशल नेतृत्व में प्रदेश भाजपा संगठन और अधिक सुदृढ़ होगा। पार्टी नये किरतिमान स्थापित करेगी।

केन्द्रीय मंत्री गजेन्द्र सिंह शेखावत ने कहा कि, पार्टी की निकरम वेला का पर्याय सांसद सीपी जोशी को पार्टी का प्रदेशाध्यक्ष नियुक्त होने पर बधाई। केन्द्रीय मंत्री अर्जुनराम मेघवाल ने जोशी की नियुक्ति पर प्रसन्नता व्यक्त करते हुए कहा कि, भाजपा निश्चित रूप से आपके अनुभव और कार्यशैली में मरुधरा में किर्तीमान स्थापित करेगी। केन्द्रीय मंत्री कैलाश चौधरी ने सांसद सीपी जोश का शुभकामना देते हुए कहा कि आपके कुशल नेतृत्व में प्रदेश भाजपा संगठन और अधिक मजबूत होगा। पूर्व प्रदेशाध्यक्ष ओम माथुर ने सांसद सीपी जोशी को बधाई देते हुए कहा कि 2023 में उनके नेतृत्व में पार्टी निश्चित ही फतेह करेगी। पूर्व प्रदेशाध्यक्ष अरुण चतुर्वेदी ने सांसद जोशी को शुभकामनाएं देते हुए कहा कि उनके नेतृत्व में भाजपा कांग्रेस सरकार के कुशासन के खिलाफ मजबूत संघर्ष जारी रखेगी। पूर्व प्रदेशाध्यक्ष अशोक पारनामी ने सीपी जोशी को बधाई देते हुए कहा कि, आपके नेतृत्व में संगठन दिन दुगुना और रात चौगुनी तर्ककी करेगा और 2023 और 2024 में हमका भाजपा की ऐतिहासिक जीत प्राप्त करेगी।

आईटीएफ वर्ल्ड टूर: सिद्धार्थ समेत तीन भारतीय क्वार्टर फाइनल में

लखनऊ 23 मार्च। उत्तर प्रदेश के सिद्धार्थ विश्वकर्मा समेत तीन भारतीय खिलाड़ियों ने अंतरराष्ट्रीय टेनिस टूर्नामेंट आईटीएफ 25 हजार डालर वर्ल्ड टूर के एकल वर्ग के क्वार्टर फाइनल में जगह बना ली है। वाइल्ड कार्ड के जरिए इस टूर्नामेंट में अपना सफर शुरू करने वाले सिद्धार्थ ने फ्रांस के आर्थर बेबर को बिना एक गेम गंवाए 6-0, 6-0 से शिकस्त देकर क्वार्टर फाइनल में अपनी जगह पक्की कर ली। साथ ही उनकी विश्व रैंकिंग अब सुघर कर 938 तक पहुंच जायेगी। एक और मैच में भारत के करन सिंह ने थाईलैंड के पालाफूम कोवापीटुकडे को एक संघर्षपूर्ण मुकाबले में 4-6, 6-4, 6-2 से हराकर अंतिम आठ में जगह बना ली। भारत के ही शशिकुमार मुकुंद ने भारत के ही ऋषभ अठावाल को 6-2, 7-6(3) से हराकर क्वार्टर

मेजबान बांग्लादेश की चुनौती के लिये तैयार भारत

ढाका, 23 मार्च। सैफ अंडर-17 महिला चैंपियनशिप 2023 में लगातार दूसरी जीत की तलाश में भारत शुक्रवार को ढाका के बीएसएस मुस्फा क्माल स्टेडियम में मेजबान बांग्लादेश का सामना करेगी। भारतीय लड़कियों ने सोमवार को नेपाल पर 4-1 की ठोस जीत के साथ अपने अभियान की शुरूआत की, जिसमें शिलजी शाजी ने हैंडिक्र जमायी और पूजा ने एक गोट किया। भारत की मुख्य कोच प्रिया पीवी ने कहा, "हम पहला मैच जीतकर खुश हैं क्योंकि यह पहली बार है जब हमारे खिलाड़ी इस तरह की बड़ी प्रतियोगिता में भाग ले रहे हैं। हम यहां एक कुत्रिम पिच पर खेल रहे हैं जो उस मैदान से अलग है जिस पर हम अभ्यास करते हैं। लड़कियों ने अच्छा प्रदर्शन किया, इसलिए मैं इससे बहुत खुश हूँ। प्रिया ने कहा कि मिडफील्ड में सुधार की बहुत गुंजाइश है। उन्होंने कहा, "हम मानते हैं कि आर.एम मिडफील्ड में थोड़ा और ध्यान केंद्रित करते हैं और बेहतर समन्वय करते हैं, तो हम आगे जाकर अच्छा प्रदर्शन कर पायेंगे।" दूसरी ओर, मेजबान टीम ने टूर्नामेंट में अब तक एक जीत और एक हार दर्ज की है। सोमवार को भूटान को 8-1 से मात देने के बाद बांग्लादेश ने बुधवार को रूस के हाथों 0-3 की हार का सामना किया था।

‘कार्यभार कम करने के लिये आईपीएल में आराम कर सकते हैं खिलाड़ी’

चेन्नई, 23 मार्च। भारतीय कप्तान रोहित शर्मा का मानना है कि उनकी टीम के खिलाड़ी अपना कार्यभार कम करने के लिये इंडियन प्रीमियर लीग (आईपीएल) के कुछेक मैच छोड़ सकते हैं। गौरतलब है कि आईपीएल 2023 की शुरूआत ऑस्ट्रेलिया के खिलाफ समाप्त हुई एकदिवसीय श्रृंखला के मात्र 10 दिन बाद 31 मार्च से होनी है। आईपीएल का समापन 28 मई को होगा और सात जून को भारत विश्व टेस्ट चैंपियनशिप (डब्ल्यूटीसी) के फाइनल में एक बार फिर ऑस्ट्रेलिया के सामने होगा। रोहित ने बुधवार को यहां संवाददाताओं से कहा, यह सब अब फ्रैंचाइजी पर निर्भर करता है। वे अब उनके खिलाड़ियों के मालिक हैं। हमने टीमों को कुछ संकेत दिए हैं लेकिन दिन के अंत में यह फ्रैंचाइजी पर निर्भर करता है और इससे भी महत्वपूर्ण बात यह है कि यह

खिलाड़ियों पर निर्भर करता है, उन्हें पता है कि उन्हें अपने शरीर का कैसे खयाल रखना है। रोहित ने कहा, वह सब व्यक्त है कि हमें निश्चित समय पर कुछ खिलाड़ियों को आराम देना पड़ता है। उन्होंने कहा, जाहिर है जब आप इतना क्रिकेट खेलते हैं तो चोट लगना तय है। इसलिए इस पर ज्यादा ध्यान न दें। जो चीज हमारे हाथ में है हम उसे नियंत्रित करने की कोशिश कर रहे हैं। उन्होंने कहा, खिलाड़ी भी निराश हैं। वे खेलना चाहते हैं, वे बाहर नहीं बैठना चाहते। यह थोड़ा दुखद है लेकिन आप सभी मायने में ज्यादा कुछ नहीं कर सकते। मैं आपको यह बता सकता हूँ कि पदों के पीछे काम करने वाले लोग चीजों को ठीक करने के लिये कड़ी मेहनत कर रहे हैं। (खिलाड़ी) किसी भी समय अजीब चोट लग सकती है, जैसे थ्रेसस (अय्यर) इसका सबसे अच्छा उदाहरण थे।

एकादश में खेलते हैं। हम खिलाड़ियों के प्रबंधन पर बहुत अधिक ध्यान केंद्रित कर रहे हैं, यही कारण है कि आप देखते रहते हैं कि हमें निश्चित समय पर कुछ खिलाड़ियों को आराम देना पड़ता है। उन्होंने कहा, जाहिर है जब आप इतना क्रिकेट खेलते हैं तो चोट लगना तय है। इसलिए इस पर ज्यादा ध्यान न दें। जो चीज हमारे हाथ में है हम उसे नियंत्रित करने की कोशिश कर रहे हैं। उन्होंने कहा, खिलाड़ी भी निराश हैं। वे खेलना चाहते हैं, वे बाहर नहीं बैठना चाहते। यह थोड़ा दुखद है लेकिन आप सभी मायने में ज्यादा कुछ नहीं कर सकते। मैं आपको यह बता सकता हूँ कि पदों के पीछे काम करने वाले लोग चीजों को ठीक करने के लिये कड़ी मेहनत कर रहे हैं। (खिलाड़ी) किसी भी समय अजीब चोट लग सकती है, जैसे थ्रेसस (अय्यर) इसका सबसे अच्छा उदाहरण थे।

भारतीय महिला हॉकी खिलाड़ी सलीमा टेटे एचएफ की एथलीट दूत नियुक्त

नयी दिल्ली, 23 मार्च। भारतीय महिला हॉकी टीम की मिडफील्डर सलीमा टेटे को गुरुवार को दो साल के लिये एचएफ का एथलीट दूत नियुक्त किया गया। टेटे ने कोरिया के मुंगेयोंग में एशियाई हॉकी महासंघ (एचएफ) की कांठोस के दौरान प्रमाण पत्र और इस पद को स्वीकार किया। वह 25 मार्च से यह जिम्मेदारी संभालेंगी। अपनी अनुअुआ में भारतीय महिला जूनियर हॉकी टीम को दक्षिण अफ्रीका के पोचेफस्ट्रूम में 2021 एफआईएफ महिला जूनियर विश्व कप में चौथा स्थान दिलाने वाली टेटे इस पद के लिये एशिया से नियुक्त चार खिलाड़ियों में से एक हैं। हॉकी इंडिया के अध्यक्ष दिलीप टिकरत ने भी टेटे को इस सम्मान के लिये बधाई दी और कहा, "हमारी भारतीय खिलाड़ियों में से एक को एचएफ एथलीट दूत के तौर पर देखना सुखद है। सलीमा (टेटे) पिछले दो वर्ष से भारत की चमकदार खिलाड़ियों में से एक रही हैं और मैदान पर अपनी नेतृत्व क्षमता दिखा चुकी हैं।" एचएफ एथलीट दूत के तौर पर टेटे एशिया की चुनौी हुई अन्य सदस्यों के साथ खिलाड़ियों के अंतरराष्ट्रीय प्रतिनिधित्व और विकास में अहम भूमिका निभायेंगी। वह इस क्षेत्र से खिलाड़ियों में जागरूकता बढ़ाने की ओर भी काम करेंगी।